

फ्लेमिंगो व कालबेलिया की जुगलबंदी

रिफ-2010 सोना महापात्र ने पेश किया राजस्थानी कलाकारों के साथ फ्यूजन

भास्कर न्यूज.जोधपुर

मेहरानगढ़ म्यूजियम ट्रस्ट तथा जयपुर विरासत फाउंडेशन के संयुक्त तत्वावधान में मेहरानगढ़ दुर्ग पर आयोजित रिफ 2010 का तीसरा दिन देशी व विदेशी कलाकारों की जुगलबंदी के नाम रहा। शनिवार शाम पूर्व नरेश गजसिंह व विदेशी मेहमानों की मौजूदगी में स्पेनिश फ्लेमिंगो डांसर्स ने राजस्थान के मशहूर कालबेलिया डांसर्स के साथ जुगलबंदी कर ऐसा समा बांधा कि दर्शक थिरकने लगे। इससे पहले एल्बम गायक सोना महापात्र ने राजस्थानी लोकगायिकाओं व लोक वाद्यों के साथ फ्यूजन प्रस्तुत कर आमंत्रित श्रोताओं को मंत्रमुग्ध कर दिया। रिफ के तीसरे दिन की शुरुआत सुबह 5.45 बजे जसवंतथड़ा पर मेहमान कलाकारों के बाउल फकीरी गायन के साथ हुई। पश्चिमी बंगाल के पुरुलिया से आए कलाकारों खिजमत फकीरी, खैबर फकीरी षष्ठि फकीरी तथा निखिल बिश्वास ने सुबह सवा घंटे तक भजनों की प्रस्तुति दी। दिन भर चौकेलाव बाग में लोक कलाकारों ने लोक वाद्यों का प्रदर्शन किया जबकि अपराह्न मोतीमहल में लिविंग लीजेंड्स कार्यक्रम के तहत पेंपे खान



रिफ-2010 में कालबेलिया नृत्य के दौरान नाचते पूर्व नरेश गजसिंह।

मांगणियार, घेवर खान मांगणियार पतासी भोपी ने अपनी प्रस्तुतियों पर श्रोताओं से दाद प्राप्त की। चौकेलाव महल में ब्राजीलियन डीजे मेगा बो ने ओरिजिनल बीट्स, रोमिक्सेज तथा एक्सक्लूजिव ट्रैक सुना कर श्रोताओं को मंत्रमुग्ध कर दिया।

रिफ के चौथे दिन रविवार को विरटूसो इटालियन राजस्थानी लोक संगीतज्ञ के साथ फ्यूजन प्रस्तुत करेंगे। साथ ही मशहूर संगीत अरेंजर पीट लॉकेट, राजस्थानी कलाकार व लेटिन हारपिस्ट डियागो लेवरडी का ग्रांड फिनाले होगा।